



नेपाल राजपत्र

श्री ५ को सरकारद्वारा प्रकाशित

खण्ड ४०) काठमाडौं, जेठ १ गते २०४७ साल (अतिरिक्ताङ्क ८

भाग ४

श्री ५ महाराजाधिराजका प्रमुख सचिवालय
राजदरबारको
विज्ञप्ति १

श्री ५ महाराजाधिराजबाट संविधान सुझावका विषयमा सार्वजनिक रूपमा व्यक्त प्रतिक्रियाहरूको समीक्षा गरिबक्सो हालै गठन भएको संविधान सुझाव आयोग प्रधानमन्त्रीको परामर्शमा विघटन गरिबक्सेको छ । विद्यमान अन्तरिम सरकारलाई नयाँ संविधानको आधारमा देशमा आमचुनाव गराई विधिवत् निर्वाचित सरकारको गठन गर्न सुगम बनाउन मन्त्रिपरिषद्, विभिन्न राजनैतिक दलहरूका साथै यथासंभव समाजका विभिन्न वर्गका व्यक्तिहरूसँग सल्लाह गरी संविधान सुझाव आयोगको गठनका लागि नामावली यथाशीघ्र सिफारिश गरी पठाउन मौसूफ सरकारबाट प्रधानमन्त्रीलाई निर्देशन बक्सेको छ ।

६९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

विज्ञप्ति २

श्री ५ महाराजाधिराजबाट अन्तरिम सरकारलाई संवैधानिक राजतन्त्र अन्तर्गत बहुदलीय प्रजातन्त्र अनुकूल आफ्नो काम काज सुचारु रूपले चलाउन र मुलुकमा शान्ति सुरक्षा सुव्यवस्था कायम गर्न आवश्यक पर्ने संविधान वा कानूनको कुनै व्यवस्थालाई निलम्बन वा खारेज गर्नुपर्ने भएमा उपयुक्त कारवाहीका लागि पेश गर्ने प्रधानमन्त्रीलाई निर्देशन बक्सेको छ ।

हुकुम बक्से बमोजिम,

रेवतीरमण खनाल

श्री ५ महाराजाधिराजका सचिव